



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Erbgħa u Għoxrin (24)

14 ta' Frar, 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fl-4.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard – Kunsillier

UFFIĊJAL PREŻENTI:

Ivan Attard – Segretarju Eżekuttiv

L-ambaxxatriċi lokali taż-żgħażaġh Abigail Farrugia kienet skużata.



Minuti

Is-Sindku Joe Cordina ippresieda l-laqgħa.

24.1 **Konsiderazzjoni u Approvazzjoni tal-Minuti**

24.1.1 Il-Kunsill approva b'erba' voti favur u astensjoni waħda l-minuti tal-laqgħa numru 334 li saret nhar it-Tnejn 16 ta' Jannar 2017 wara li jsiru l-korrezzjonijiet mehtieġa.

24.2 **Approvazzjoni tal-Minuti tal-laqgħa tal-lokalita'**

24.2.1 Il-Kunsill approva b'erba' voti favur u astensjoni waħda l-minuti tal-laqgħa annwali tal-lokalita' li saret nhar il-Ħadd 12 ta' Frar 2017.

24.3 **Tweġiba għall-Mistoqsijiet tal-Kunsilliera**

24.3.1 Il-Viċi Sindku Aaron Agius ġibed l-attenzjoni tal-Kunsill li ġie avviċinat minn xi residenti rigward xi sidien tan-negozji ta' Pjazza l-Vitorja li qegħdin iħallu l-imwejjed tagħhom armati anke fil-ġranet u hinijiet li jkunu magħluqin. B'hekk qed jinholoq inkonvenjent għall-pubbliku ġenerali. Wara diskussjoni, il-Kunsill qabel li għandna nibagħtulhom ittra li fiha nhegġuhom sabiex ma jibqgħux iħallu l-imwejjed tagħhom armati fil-ġranet li fihom ikunu magħluqin.

24.3.2 Il-Viċi Sindku Aaron Agius staqsa dwar fiex waslet it-talba li għamilna lill-Ministeru għal Ghawdex sabiex jagħmel ix-xogħol ta' asfaltar ta' Triq Għajn Hosna. Is-Sindku wieġeb li għadna qed nistennew risposta dwar dan.

24.3.3 Il-Kunsillier Dr. Christian Zammit staqsa dwar fiex waslet l-offerta pubblika (*tender*) għax-xogħol ta' rikostruzzjoni ta' Triq Marsalforn. Is-Sindku Joe Cordina wieġeb li dan it-*tender* ser jiġi ippubblikat fil-jiem li ġejjin.

24.3.4 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna sabiex l-Awtorita' Maltija għat-Turiżmu (MTA)



tiffinanzja passaggġ ġdid tal-injam għall-bajja tar-Ramla l-Hamra. Is-Sindku Joe Cordina wieġeb li għadna qed nistennew risposta.

24.3.5 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lill-Awtorita' tal-Ippjanar sabiex tagħtina permess għaż-żbir tas-sigra tal-harrub biswit il-Mithna Ta' Kola. Is-Sindku wieġeb li ahna bghattna l-applikazzjoni tagħna u għadna qed nistennew risposta.

24.4 Approvazzjoni tal-Estimi Finanzjarji Annwali (*budget*) għas-sena 2017

24.4.1 Il-Kunsill approva b'erba' voti favur u astensjoni wahda l-estimi finanzjarji annwali (*budget*) għas-sena 2017. Dawn ser jintbagħtu lid-Dipartiment tal-Gvern Lokali.

24.5 Approvazzjoni tal-*Financial Statements* għas-sena 2016

24.5.1 Il-Kunsill approva b'erba' voti favur u astensjoni wahda il-*financial statements* għas-sena 2016. Dawn ser jintbagħtu lill-Awditur Ġenerali, l-awdituri tal-Kunsill u d-Dipartiment tal-Gvern Lokali.

24.6 Komunikazzjonijiet tas-Sindku

24.6.1 Is-Sindku Joe Cordina informa lill-Kunsill li ninsabu għaddejjin bl-ahhar preparamenti tagħna għall-organizzazzjoni tal-attivitajiet tal-Karnival fil-lokalita' tagħna nhar is-Sibt 25 u l-Hadd 26 ta' Frar 2017. Il-programm tas-Sibt jibda fis-7.00pm fil-Pjazza ta' quddiem il-Knisja ta' Ġesu' Nazzarenu filwaqt li dak tal-Hadd jibda f'nofsinhar fi Pjazza l-Vitorja. Is-serata tas-Sibt ser tkun ipprezentata mis-Sinjurina Francesca Zarb filwaqt li l-programm tal-Hadd ser ikun ipprezentant mis-Sur Joe Demicoli. Bhas-snin precedenti, il-Banda *Victory* ser tallegra lill-pubbliku b'marċi tal-Karnival madwar il-*Plots* tal-Ġgantija nhar il-Hadd 26 ta' Frar mill-10.30am sa nofsinhar.

24.6.2 Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-kwotazzjonijiet għas-sistema tal-PA fl-attivitajiet tal-Karnival fix-Xagħra, kien hemm dawn il-kumpaniji/individwi li tefghu l-offerti tagħhom kif ġej:



Kumpanija	Sistema tal-PA – Is-Sibt 25 ta’ Frar 2017	Sistema tal-PA – Il-Ħadd 26 ta’ Frar 2017
PRO Stage Sound	€ 470.00 (exc. VAT)	€ 470.00 (exc. VAT)
Cloud 9 Audio	€ 325.00 (exc. VAT)	€ 475.00 (exc. VAT)
John Agius	€ 199.00 (exc. VAT)	-----
Power Sound	€ 244.00 (exc. VAT)	€ 390.00 (exc. VAT)

Is-Sindku Joe Cordina propona u l-Kunsill qabel li għandu jitwaqqaf bord li jaġġudika dawn l-offerti, liema bord ikun magħmul mis-Sindku bħala *chairman*, il-Viċi Sindku Aaron Agius, il-Kunsillier Dr. Christian Zammit u l-Kunsillier Dr. Kevin Cutajar bħala *evaluators* u s-Segretarju Ivan Attard bħala Segretarju tal-Bord. Il-Kunsillier Dr. Kevin Cutajar talab sabiex ikun jista’ jgħib lil xi hadd tal-fiduċja tiegħu li jista’ jassistih waqt l-aġġudikazzjoni ta’ dawn il-kwotazzjonijiet. Il-Kunsill ma sabx oġġezzjoni.

24.6.3

Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-kwotazzjonijiet għal xogħol ta’ tindif ta’ toroq fil-lokalita’, kien hemm dawn l-individwi li tefgħu l-offerti tagħhom kif ġej:

Kwotazzjoni għat-tindif tat-toroq – Żona A

Individwu	Ammont (exc. VAT)
Nicholas Zammit	€ 190.68
Mario Muscat	€ 2339.00

Kwotazzjoni għat-tindif tat-toroq – Żona B

Individwu	Ammont (exc. VAT)
Nicholas Zammit	€ 190.68
Lewis Bajada	€ 2339.00

Kwotazzjoni għat-tindif tat-toroq – Żona Ċ



Individwu	Ammont (exc. VAT)
Nicholas Zammit	€ 190.68
Mario Gauci	€ 2339.00

Kwotazzjoni għat-tindif tat-toroq – Żona D

Individwu	Ammont (exc. VAT)
Nicholas Zammit	€ 190.68
Fortunato Camilleri	€ 2339.00

Kwotazzjoni għat-tindif tat-toroq – Żona E

Individwu	Ammont (exc. VAT)
Nicholas Zammit	€ 190.68
Joseph Xerri	€ 2339.00

Is-Sindku Joe Cordina propona u l-Kunsill qabel li għandu jitwaqqaf bord li jaġġudika dawn l-offerti, liema bord ikun magħmul mis-Sindku bħala *chairman*, il-Viċi Sindku Aaron Agius, il-Kunsillier Dr. Christian Zammit u l-Kunsillier Dr. Kevin Cutajar bħala *evaluators* u s-Segretarju Ivan Attard bħala Segretarju tal-Bord.

24.6.4

Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-attivitajiet ta' Jum il-Lokalita' bejn l-Erbgħa 26 u l-Ħadd 30 ta' April 2017. Huwa qal li s-Socjeta' Filarmonika *Victory* aċċettat l-istedina tagħna sabiex tesegwixxi diversi siltiet muzikali waqt iċ-ċerimonja prinċipali li ser issir nhar il-Ġimgħa 28 ta' April mit-8.00pm 'il quddiem fis-Sala 'Dun Alwiġ Camilleri' fil-Każin tal-Banda. Dakinhar stess, fis-7.00pm, ser issir Quddiesa fil-Knisja Bażilika ta' Marija Bambina li tkun immexxija mill-Arcipriet tal-Parroċċa.

Il-Kunsillier Dr. Christian Zammit qal li mhux aċċettabbli li l-maġġor parti tal-għaqdiet soċjali li għandna fil-lokalita' tagħna ma jkunux rappreżentati fiċ-ċerimonja li fiha jingħata l-Premju 'Ġieħ ix-Xagħra'. Fid-dawl ta' dan,



il-Kunsill qabel li għal din is-sena għandna naghmlu aktar pressjoni fuqhom sabiex jibagħtu rappreżentant għal din iċ-ċerimonja.

24.6.5 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u ikel tradizzjonali Malti li ser isir nhar is-Sibt 8 u l-Ħadd 9 ta' Lulju 2017. Huwa qal li qed nippruvaw ingibu *band* barranija sabiex tagħti Kuncert fi Pjazza l-Vitorja bħala parti minn dan il-festival is-Sibt filgħaxija.

Is-Sindku propona u l-Kunsill qabel li għandna nibagħtu l-istediniet lill-Kunsilli ta' Offida, San Michele Salentino, Domus De Maria, Atesa, Gaziantep, Mergo u Chevaigné sabiex jibagħtu delegazzjoni għal din l-attivitá'. Ser nistiednu l-istess ammont li ġew mistiedna għall-edizzjoni tas-sena li għaddiet.

Is-Sindku propona wkoll u l-Kunsill qabel li għandna nibdew nikkuntattjaw lil dawk is-sidien tan-negozji u individwi li normalment jesebixxu l-prodotti tagħhom sabiex naraw il-possibilitá' li dawn jesebixxu l-Ħadd filghodu. Is-Sindku propona u l-Kunsill qabel li għandna naghmlu laqgħa oħra tas-sotto-kumitat tal-ġemellaġġi fl-ewwel ġimgħa ta' Marzu.

24.6.6 Is-Sindku Joe Cordina informa lill-Kunsill li irċivejna korrisondenza mingħand Marie-France Mailhos, rappreżentanta tal-kumitat tal-ġemellaġġi fi hdan il-Kunsill ta' Chevaigné fi Franza, sabiex nippartecipaw fil-*European Event* li ser jiġi organizzat minn dan il-Kunsill bejn il-Ġimgħa 3 u l-Ħadd 5 ta' Marzu 2017. Għal din l-attivitá' ser jattendi wkoll l-Ambaxxatur ta' Malta għal Franza.

Wara diskussjoni, is-Sindku propona u l-Kunsill qabel li d-delegazzjoni li ser tirrapreżenta lill-Kunsill Lokali tax-Xagħra f'dan l-avveniment għandha tkun iffurmata mis-Sindku Joe Cordina, il-Kunsillier Dr. Christian Zammit, l-*Assistant Principal* Josephine Sultana, Dr. Aaron Attard Hili u Maria Grima.

24.7 **Qari tal-Korrispondenza**



- 24.7.1 E-mail minghand Joe Grima, rappreżentant tal-Federazzjoni Maltija Vetturi Antiki (FMVA), li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-festival annwali ta' vetturi antiki li ser isir nhar il-Hadd 12 ta' Marzu 2017. Huwa qed jitlob li din l-esebizzjoni tittella' fi Pjazza l-Vitorja fil-gurnata msemmija mit-8.00am 'il quddiem. Il-Kunsill qabel li għandna nikkollaboraw ma' din il-Federazzjoni fl-organizzazzjoni ta' din l-attività'. Il-Kunsillier Dr. Kevin Cutajar innota li hu qed jaqbel li tiġi organizzata din l-attività' bil-kundizzjoni li ma jingħalaqx l-aċċess totali tal-pjazza.
- 24.7.2 Direttiva Numru 1/2017 mahruġa mid-Dipartiment tal-Gvern Lokali intitolata 'Accounting Treatment ta' Assi Fissi (*Non-Current Assets*)'. Il-Kunsill innota l-kontenut.
- 24.7.3 Ċirkulari Numru 4/2017 mahruġa mid-Dipartiment tal-Gvern Lokali intitolata 'Għeluq tas-Sena Finanzjarja'. Il-Kunsill innota l-kontenut.
- 24.7.4 E-mail minghand Mro. Colin Attard, direttur artistiku tal-festival Gaulitana, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attività' kulturali bħala parti mill-Festival Gaulitana nhar il-Ġimgħa 17 ta' Marzu fil-Knisja Bażilika ta' Marija Bambina. Il-Kunsill qabel li għandna nikkollaboraw fl-organizzazzjoni ta' din l-attività' bi spiza li ma teċċedix dik tas-sena li għaddiet.
- 24.7.5 E-mail minghand Anna Formosa, *project leader* tal-proġett 'Darba Wahda' inniedi mill-Fondazzjoni Valletta 2018, li fiha qed titlob il-kollaborazzjoni tal-Kunsill fl-aċċettazzjoni tal-*bookings* tat-tfal tal-iskola primarja għall-attivitàjiet relatati ma' dan il-proġett. Il-Kunsill aċċetta din it-talba.
- 24.7.6 E-mail minghand is-Sur Raymond Zammit, CEO tal-LESA, li fiha qed jistieden lis-Sindku u/jew lis-Segretarju Eżekuttiv sabiex jattendu għal laqgħa ta' informazzjoni dwar is-servizzi tal-gwardjani lokali li ser isir nhar is-Sibt 18 ta' Frar 2017 mid-9.00am sal-11.00am fil-Ministeru għal Għawdex. Ser jattendi s-Sindku Joe Cordina għan-nom tal-Kunsill.
- 24.7.7 E-mail mid-Dipartiment tal-Gvern Lokali b'informazzjoni dwar il-programm *Europe for Citizens* iffinanzjat minn fondi tal-Unjoni Ewropea.



Il-Kunsill Lokali tagħna ser japplika taht dan il-programm sabiex jospita delegazzjoni barranija mill-Italja, Franza u l-Polonja għall-attività li ser issir bejn il-31 ta' Ottubru u t-3 ta' Novembru 2017.

- 24.7.8 E-mail minghand Giovanna Debattista, *wedding planner*, li fiha qed titlob il-permess tal-Kunsill Lokali sabiex tkun tista' ssir iċ-ċerimonja taż-żwieġ ċivili tal-koppja Eleanor Saunders u Alexander Brant fil-bajja tar-Ramla l-Hamra nhar is-Sibt 16 ta' Settembru 2017. Il-Kunsill qabel li għandna nitolbu lis-Sinjura Debattista sabiex tagħtina aktar dettalji qabel niehdu deċiżjoni.
- 24.7.9 E-mail minghand Carmen Attard mill-Ministeru tal-Edukazzjoni li fiha qed tagħti informazzjoni dwar il-Premju Frans Sammut li għandu l-għan li jippremja l-użu tajjeb tal-lingwa Maltija fl-oqsma kollha tal-hajja. Applikazzjonijiet jintlaqgħu sa mhux aktar tard minn nhar il-Ġimgħa 7 ta' April 2017. Il-Kunsill innota l-kontenut.
- 24.7.10 E-mail mid-Dipartiment tal-Gvern Lokali li fiha qed jistieden membri mill-Kunsill sabiex jattendu għal sessjoni ta' informazzjoni dwar l-*Interreg Med Programme 2014-2020* iffinanzjat minn fondi tal-Unjoni Ewropea. Dan is-*seminar* ser isir nhar l-Erbgħa 15 ta' Frar fil-Fortress Builders, Valletta. Is-Sindku Joe Cordina propona u l-Kunsill qabel li għandna nibagħtu lill-iskrivana Manolita Farrugia għal din is-sessjoni biex niċċekkjaw jekk nistgħux nibbenefikaw minn xi fondi taht dan il-programm.
- 24.7.11 E-mail mid-Dipartiment tal-Gvern Lokali li fiha qed jistieden membri mill-Kunsill sabiex jattendu għal sessjoni ta' informazzjoni dwar l-*Interreg Europa Programme* iffinanzjat minn fondi tal-Unjoni Ewropea. Dan is-*seminar* ser isir nhar l-Erbgħa 22 ta' Frar fil-Palazzo Xara, l-Imdina. Is-Sindku Joe Cordina propona u l-Kunsill qabel li għandna nibagħtu lill-iskrivana Manolita Farrugia għal din is-sessjoni biex niċċekkjaw jekk nistgħux nibbenefikaw minn xi fondi taht dan il-programm.
- 24.7.12 Ċirkulari numru 5/2017 maħruġa mid-Dipartiment tal-Gvern Lokali intitolata 'Inizjattiva Finanzjarja – Skema Attivitajiet Kulturali'. Is-Segretarju Eżekuttiv Ivan Attard informa lill-Kunsill li applikajna għas-



somma ta' € 9900 biex norganizzaw l-attivitajiet tal-Karnival fix-Xagħra u s-somma ta' € 2750 biex norganizzaw l-attivitajiet ta' Jum ix-Xagħra.

- 24.7.13 E-mail mibghuta mid-Dipartiment tal-Gvern Lokali bi *standard operating procedure* li għandha tiġi adottata meta persuna tiġi l-uffiċċju amministrattiv tal-Kunsill sabiex tapplika għal finanzjament taht l-iskema ta' restawr ta' faċċati antiki immedija mill-Awtorita' tal-Ippjanar. Il-Kunsilli Lokali ser ikunu jistgħu jassistu biss persuni vulnerabbli li f'dan il-każ huma l-pensjonanti, persuni li huma morda u persuni romol. Il-Kunsill innota l-kontenut.
- 24.7.14 E-mail minghand Marthese Mugliette, President tal-*Malta Federation of Organisations Persons with Disability (MFOPD)*, li fiha qed tistieden rappreżentanza mill-Kunsilli Lokali sabiex tattendi għall-konferenza intitolata 'Employment of Persons with Disabilities in the Labour Market' li ser issir bejn is-16 u d-19 ta' Frar 2017 f'Malta. Il-Kunsillier Dr. Kevin Cutajar ser jattendi għan-nom tal-Kunsill.
- 24.7.15 E-mail minghand Catherine Cauchi, Segretarja tal-Kumitat 'L-Għid f'Għawdex 2017', li fiha qed titlob lill-Kunsilli Lokali u għaqdiet mhux governattivi sabiex jgħaddu lil dan il-Kumitat informazzjoni relatata mal-attivitajiet li ser jiġu organizzati bhala parti mill-festi tal-Ġimgħa l-Kbira u l-Għid il-Kbir f'April li ġej. Is-Segretarju Eżekuttiv informa lill-Kunsill li din l-email giet mghoddija lill-Arcipriet tal-Parroċċa sabiex jagħti l-informazzjoni rikjesta.
- 24.7.16 Ċirkulari numru 6/2017 mahruġa mid-Dipartiment tal-Gvern Lokali intitolata '*Allowance* lill-Kunsillieri'. Il-Kunsill innota l-kontenut.
- 24.7.17 E-mail minghand Michelle Camilleri, rappreżentanta ta' *Citadel Cinema*, li fiha qed tinforma lill-Kunsilli Lokali b'offerta li qed tingħata lill-anzjani li jżuru din iċ-ċinema waqt attivita' organizzata mill-Kunsill. Il-Kunsill innota l-kontenut.
- 24.7.18 Ittra minghand Victoria Martha Pace, rappreżentanta tal-Fondazzjoni Valletta 2018, li fiha qed tistieden rappreżentanza mill-Kunsill sabiex tattendi għas-seminar annwali bl-isem 'Culture Matters' li din il-



Fondazzjoni ser torganizza fit-23 ta' Frar 2017 fil-Kampus tal-Universita' fil-Belt Valletta. Il-Kunsill innota l-kontenut.

- 24.7.19 Ċirkulari mill-Assoċjazzjoni tal-Kunsilli Lokali li fiha qed tistieden lis-Sindki, Viċi Sindki u l-Kunsilliera sabiex jattendu għal-laqgħa plenarja statutorja li ser issir nhar is-Sibt 4 ta' Marzu 2017 filgħodu. Ir-registrazzjoni hija miftuħa sa mhux aktar tard minn nhar il-Ġimgħa 24 ta' Frar. Il-Kunsill innota l-kontenut.
- 24.7.20 E-mail minghand Carmel Attard, Segretarju tal-Għaqda Drammatika Azzjoni Kattolika Xagħra, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' kulturali għal żmien ir-Randan li ser issir nhar il-Ħadd 19 ta' Marzu 2017. Is-Sindku Joe Cordina propona u l-Kunsill qabel li għandna nikkollaboraw ma' din l-Għaqda fl-organizzazzjoni ta' din l-attivita' bi spiza li ma teċċedix is-somma ta' € 200.
- 24.7.21 E-mail minghand Yoanne Muscat mill-Awtorita' tal-Ippjanar li fiha qed titlob lill-Kunsill Lokali tax-Xagħra sabiex jahtar rappreżentant tiegħu li jkun jista' jattendi għal sessjoni ta' informazzjoni dwar l-applikazzjoni numru PA 0652/06 – *To sanction the temporary storage (for re-use) in a disused quarry of backfilling material, soil, weathered stone and rubble wall, site at Triq Sruġ, Xagħra Gozo (reconsideration)*. Is-Sindku Joe Cordina propona u l-Kunsill qabel li għandna naħtru lill-Perit Edward Scerri bħala rappreżentant tagħna għal din is-sessjoni.

24.8 Ilmenti mir-residenti

- 24.8.1 Talba minghand Natalie Calleja ta' 'Lovely', Triq l-Isqof Rużar Farrugia, sabiex jiġu installati *CCTV cameras* fl-inhawi tal-Mithna. Is-Sindku propona u l-Kunsill qabel li għandna nitolbu s-servizz ta' *green warden* li joqgħod għassa f'dawn l-inhawi biex nassiguraw li kulhadd josserva r-regolamenti tal-indafa.
- 24.8.2 Talba minghand is-Sindku Joe Cordina sabiex titqaxxar parti minn Triq it-Tafla fejn kien hemm is-*sleeping policeman*. Il-Kunsill qabel li dan ix-xogħol għandu jsir.



- 24.8.3 Talba minghand is-Sindku Joe Cordina sabiex titqaxxar parti minn Triq l-Ghejun fejn riċentament sar ix-xogħol min-naħa tal-Ministeru għal Għawdex. Din il-parti qiegħda eżattament xhin tohroġ mill-inħawi ta' Ġorf u Mannar. Il-Kunsill qabel li dan ix-xogħol għandu jsir.
- 24.8.4 Talba minghand Carmela Borg ta' 71A, Triq Ta' Gajdoru, sabiex il-Kunsill Lokali tax-Xagħra jressaq talba lid-Dipartiment tal-Artijiet sabiex issir l-esproprijazzjoni ta' biċċa art fi sqaq fi Triq it-28 ta' April 1688. Il-Kunsill aċċetta din it-talba.
- 24.8.5 Talba minghand Diana Victoria Gafa' ta' 'Morning Star', Triq Ġużeppi Grech, sabiex isir xogħol ta' manutenzjoni neċessarja fuq l-isqaq li minn hdejn il-Mithna Ta' Kola jwassal sa hdejn l-iskola primarja fi Triq it-Tigrija peress li preżentament qiegħed jizloq hafna u għaldaqstant qed johlq periklu għal dawk kollha li jgħaddu minnu. Is-Sindku propona u l-Kunsill qabel li għandna ninkarigaw lill-Perit Edward Scerri sabiex naraw x'jista' jsir biex dan l-isqaq jitranga.
- 24.8.6 Talba minghand is-Sindku Joe Cordina sabiex tingħata l-hamrija fil-*belvedere* li hemm fil-parti ta' isfel ta' Triq Gajdoru minhabba li preżentament hemm nuqqas ta' hamrija. Il-Kunsill qabel li dan ix-xogħol għandu jsir.
- 24.8.7 Talba minghand is-Sindku Joe Cordina sabiex titranga n-niċċa fil-ħajt li tinsab fil-ġnien pubbliku ta' Triq John Otto Bayer u titpoġġa statwa ta' San Ġużepp f'din l-istess niċċa biex tingħata dehra isbaħ. Il-Kunsill qabel li dan ix-xogħol għandu jsir.
- 24.8.8 Talba minghand Nancy Camilleri ta' 76, Flat 3, Triq Marsalforn, sabiex (a) titwaħħal tabella 'Tarmix Żibel Hawn' mal-blokka tal-*flats* fejn toqgħod hi; (b) isiru *bring-in-sites* għall-iskart organiku u l-iskart domestiku mħallat u (ċ) il-ġbir tal-borża s-sewda jerga' jibda jsir kif kien oriġinarjament, jigiġifieri t-Tnejn u s-Sibt. Il-Kunsill aċċetta t-talba (a) filwaqt li qabel li għandna nibagħtu s-suggeriment (b) lill-*Wasteserv* għall-konsiderazzjoni tagħha. Il-Kunsill ma qabilx mas-suggeriment (ċ) u dan minhabba n-numru kbir ta'



ilmenti li kellna mir-residenti meta l-iskart domestiku mhallat kien jingabar biss nhar ta' Tnejn u nhar ta' Sibt.

- 24.8.9 Talba minghand John Sultana ta' 3, Triq it-Tigrija, sabiex titranga t-triq quddiem ir-residenza tiegħu minhabba li din nizlet u qed iżomm hafna ilma, b'mod partikolari meta tagħmel ix-xita. Il-Kunsill qabel li dan ix-xogħol għandu jsir.
- 24.8.10 Talba minghand George Attard ta' 95, 'Merhba', Triq Frangisk Camilleri, sabiex isiru żewġ *bus shelters* godda fi Triq l-Imqades (fejn hemm il-ħruġ mit-Tempji tal-Ġgantija) u fi Vjal it-Tmienja ta' Settembru faċċata tal-ispizerija. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 24.8.11 Talba minghand Carmen Studley ta' 'Finch House', Triq Mannar, sabiex issir bankina quddiem ir-residenza tagħha minflok il-parapett eżistenti. Peress li din hija bankina ġdida, il-Kunsill qabel li għandna nirreferu din it-talba lid-Direttorat Proġetti u Żvilupp fi hdan il-Ministeru għal Għawdex.
- 24.8.12 Talba minghand il-Kunsillier Dr. Kevin Cutajar sabiex (a) titranga bandla miksura li hemm fil-*playing field* fi Vjal it-Tmienja ta' Settembru u (b) isir xogħol ta' tindif fiż-żona quddiem il-*playing field* fi Triq l-Imqades. Il-Kunsill qabel li l-bandla għandha titranga. Rigward it-talba (b), il-Kunsill qabel li għandna niċċekkjaw mal-kennies responsabbli minn din it-triq biex naraw li jsir ix-xogħol ta' tindif b'mod regolari.
- 24.8.13 Talba minghand il-Kunsillier Dr. Kevin Cutajar sabiex il-Kunsill jigbed l-attenzjoni tax-*Xagħra Boċċi Club* rigward kliem hażin u dagħa li qed jingħad fil-kalata tal-boċċi waqt li jkun qed isir il-logħob. Dan wara ilment li rċieva minghand resident. Il-Kunsill qabel li għandha tingibed l-attenzjoni dwar dan.
- 24.8.14 Talba minghand Anthony Hili ta' 18, Triq l-Għejjun, sabiex jitranga xi siment mifqugħ li hemm fi Triq Għajn Hosna kif tinzel in-nizla. Il-Kunsill



qabel li għandna nirreferu din it-talba lid-Direttorat Proġetti u Żvilupp fi hdan il-Ministeru għal Għawdex.

- 24.8.15 Talba mingħand il-Kunsillier Dr. Christian Zammit sabiex terġa' issir *reserved parking bay* għad-*disabled* fi Pjazza l-Vitorja. Il-Kunsill qabel li għandna nressqu din it-talba għall-approvazzjoni ta' Transport Malta.
- 24.8.16 Talba mingħand Francis Agius ta' 45A, Triq Tas-Sruġ, sabiex titrangà l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 24.8.17 Talba mingħand il-Viċi Sindku Aaron Agius sabiex titqaxxar parti minn Triq Tal-Qaċċa qabel tidhol għal Pjazza Sant'Anton minhabba li tinsab fi stat ħazin. Il-Kunsill qabel li dan ix-xogħol għandu jsir.
- 24.8.18 Talba mingħand il-Viċi Sindku Aaron Agius sabiex titqaxxar parti minn Triq Tas-Sruġ minhabba li tinsab fi stat ħazin. Il-Kunsill qabel li dan ix-xogħol għandu jsir.
- 24.8.19 Talba mingħand il-Viċi Sindku Aaron Agius sabiex tingibed l-attenzjoni tal-Awtorita' tal-Ippjanar rigward blata mikxufa li hemm fi Triq Brieret. Din il-blata saret perikoluża u tista' toħloq incidenti bla bżonn. Il-Kunsill qabel li għandna niktbu lill-Awtorita' tal-Ippjanar rigward dan il-każ.
- 24.8.20 Talba mingħand il-Viċi Sindku Aaron Agius sabiex isir xogħol ta' *patching* fi Triq Parisot. Il-Kunsill qabel li dan ix-xogħol għandu jsir.

24.9 Konsiderazzjoni u Approvazzjoni tal-iskeda ta' pagamenti

- 24.9.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar talab li jkun infurmat meta jkun ser jitqabbd xi hadd b'*direct order* biex jagħmel xogħol fil-lokalita'. Is-Sindku Joe Cordina wieġeb li kull meta jitqabbd xi hadd biex jagħmel xi



xogħol, dan dejjem sar f'konformita' shiha mar-regolamenti finanzjarji tal-Kunsilli Lokali u kif dejjem sar f'kull legislatura precedenti kemm ilu jeżisti l-Kunsill.

Il-Kunsillier Dr. Kevin Cutajar talab li jingħata *breakdown* tax-xogħlijiet ta' manutenzjoni li għamel il-Kunsill fi Triq Ghajn Wajtar. Is-Sindku wieġeb li dan ir-rendikont gie ippreparat mis-Segretarju Eżekuttiv u ser jingħata fil-jiem li ġejjin.

Il-Kunsillier Dr. Kevin Cutajar talab li jingħata kopja tal-*invoices* tal-kuntrattur George Xerri għal xogħol ta' manutenzjoni ta' bankini fil-lokalita'. Is-Sindku Joe Cordina wieġeb li s-Segretarju ilu li baġat l-iskeda ta' pagamenti mis-Sibt 11 ta' Frar u għaldaqstant hu kellu biżżejjed żmien biex jara dawn l-*invoices*.

Peress li ma kienx hemm qbil dwar il-kontijiet imressqa, ittiehdet votazzjoni. Bi tliet voti favur u tnejn kontra, il-Kunsill approva l-iskeda ta' pagamenti annessa mal-minuti.

24.10 Tmiem tal-laqgħa u data tas-seduta li jmiss

24.10.1 Il-laqgħa tal-Kunsill intemmet fis-6.00pm u giet agġornata b'mod unanimu għal nhar it-Tnejn 13 ta' Marzu 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv